

— tikkundanna lill-konvenut iħallas l-ispejjeż tal-proċeduri quddiem il-Qorti Ġenerali, inklużi l-ispejjeż tar-rikorreni, kif ukoll l-ispejjeż sostnuti mir-rikorreni fil-proċedimenti quddiem il-Bord tal-Appell.

### Motivi u argumenti prinċipali

*Applikanti għat-trade mark Komunitarja*: ir-rikorreni

*Trade mark Komunitarja kkonċernata*: it-trade mark figurattiva bil-kulur aħdar, abjad u griż li tinkludi l-element “KAJMAN” imqiegħed bejn in-naha ta’ wara u r-ras ta’ kukkudrill għal prodott u servizzi fil-klassijiet 18, 20, 22, 25 u 36 — Registrazzjoni għal trade mark Komunitarja Nru 5 686 845

*Proprietarju tat-trade mark jew tas-sinjali invokat insostenn tal-oppożizzjoni*: il-parti l-oħra fil-proċedimenti quddiem il-Bord tal-Appell

*Trade mark jew sinjal invokat*: it-trade mark Komunitarja tal-marka figurattiva bil-kulur iswed u abjad li tirrappreżenta kukkudrill u t-trade mark verbali “CROCODILE” għal prodott u servizzi fil-klassijiet 16, 18, 20, 24, 25 u 36

*Deċiżjoni tad-Diviżjoni tal-Oppożizzjoni*: oppożizzjoni miċhuda fl-intier tagħha

*Deċiżjoni tal-Bord tal-Appell*: id-deċiżjoni kkontestata annullata sa fejn l-oppożizzjoni giet miċhuda għal ċerti prodott fil-klassijiet 18 u 25, u l-applikazzjoni għal trade mark Komunitarja għal dawn il-prodotti miċhuda

*Motivi invokati*: ksur tal-Artikolu 8(1)(b) tar-Regolament tal-Kunsill Nru 207/2009.

## Rikors ipprezentat fil-15 ta’ Lulju 2013 — Ir-Repubblika tal-Polonja vs Il-Kummissjoni Ewropea

(Kawża T-367/13)

(2013/C 260/84)

Lingwa tal-kawża: il-Pollakk

### Partijiet

*Rikorreni*: Ir-Repubblika tal-Polonja (rappreżentant: B. Majczyna, aġent)

*Konvenuta*: Il-Kummissjoni Ewropea

### Talbiet

— tannulla d-Deċiżjoni ta’ Implimentazzjoni tal-Kummissjoni 2013/214/UE, tat-2 ta’ Mejju 2013, dwar l-eskluzjoni mill-finanzjament tal-Unjoni Ewropea ta’ ċertu nefqa mgarrba mill-Istati Membri skont it-Taqsima ta’ Garanziji tal-Fond Agrikolu Ewropew dwar Gwida u Garanzija (FAEGG), skont il-Fond Agrikolu Ewropew ta’ Garanzija (FAEG) u skont il-Fond Agrikolu Ewropew għall-Iżvilupp Rurali

(FAEZR), (1) sa fejn teskludi mill-finanzjament tal-Unjoni Ewropea l-ammonti ta’ EUR 8 292 783,94 u ta’ EUR 71 610 559,39 bħala spejjeż sostnuti mill-aġenzija tal-ħlas akkreditata mir-Repubblika tal-Polonja;

— tordna lill-Kummissjoni Ewropea thallas l-ispejjeż tal-proċeduri.

### Motivi u argumenti prinċipali

Insostenn tar-rikors tagħha, ir-rikorreni tinvoka tliet motivi.

(1) L-ewwel motiv huwa bbażat fuq ksur tal-ewwel subparagrafu tal-Artikolu 7(4) tar-Regolament (KE) Nru 1258/1999 u tal-Artikolu 31(1) tar-Regolament (KE) Nru 1290/2005 minhabba l-applikazzjoni ta’ korrezzjoni finanzjarja bbażata fuq konstatazzjonijiet fattwali żbaljati u interpretazzjoni żbaljata tal-liġi, minkejja l-fatt li l-infiq twestaq mill-awtoritajiet Pollakki skont id-dispożizzjonijiet tad-dritt tal-Unjoni Ewropea.

Fil-kuntest ta’ dan il-motiv, ir-rikorreni hija tal-fehma li, fidawl tal-pożizzjoni mehuda mill-Kummissjoni, il-korrezzjoni applikata kienet allegatament dovuta għal allegati hames nuqqasijiet fl-implementazzjoni tal-miżura “Għajnuna għall-imprizi semi-sostenibbli”. L-ewwel nuqqas kien jikkonċerna l-allegat rekwizit li l-benefiċjarju jipprovdi mill-inqas 50 % tal-fondi għall-attivitajiet ta’ ristrutturazzjoni. It-tieni nuqqas kien dovut għall-assenza ta’ kontrolli trażversali ta’ bhejjem fil-kuntest tal-kontroll amministrattiv tal-ewwel talba fir-rigward tal-korrettezza tad-daqs ekonomiku tal-impriza (ESU) indikat mill-bidwi. It-tielet nuqqas kien jikkonċerna ksur tal-allegat rekwizit ta’ spezzjoni fuq il-post fl-ewwel sena tal-implementazzjoni tal-programm. Ir-raba’ nuqqas, skont il-Kummissjoni, kien dovut għall-assenza ta’ konnessjoni adatta bejn l-ghanijiet intermedji u r-rekwiziti agrikulturali. Min-naha l-oħra, il-hames nuqqas kien jikkonċerna ksur tal-allegat rekwizit li tingħata definizzjoni kwantitattiva tal-ghanijiet intermedji. Ir-rikorreni tikkontesta l-interpretazzjoni ġuridika u l-konstatazzjonijiet fattwali tal-Kummissjoni fir-rigward ta’ dawn l-allegati nuqqasijiet.

(2) It-tieni motiv huwa bbażat fuq ksur tal-forom proċedurali sostanzjali minhabba l-applikazzjoni ta’ metodu ta’ korrezzjoni finanzjarja li kien manifestament jikser ir-raba’ subparagrafu tal-Artikolu 7(4) tar-Regolament (KE) Nru 1258/1999 u l-Artikolu 31(2) tar-Regolament (KE) Nru 1290/2005, flimkien mal-Linji Gwida Nru VI/5330/97.

Fdan ir-rigward, ir-rikorreni ssostni li l-Kummissjoni adottat metodu ta’ korrezzjoni li jmur kontra d-dritt tal-Unjoni Ewropea u li jikser il-Linji Gwida Nru VI-5330/97. Barra minn hekk, ir-rikorreni tqis li l-proċedura bilaterali ma tatx il-possibbiltà lill-awtoritajiet Pollakki li jimplementaw kwalunkwe verifika tal-evalwazzjoni tal-inkompatibbiltajiet stabbiliti, għaliex kien biss wara li twettqet il-proċedura bilaterali li l-Kummissjoni hadet il-passi sabiex tikkonkludi l-evalwazzjoni. Abbażi ta’ dan, ir-rikorreni ssostni li l-korrezzjoni finanzjarja kienet applikata mill-Kummissjoni bi ksur tal-proċedura tal-clearance tal-kontijiet.

(3) It-tielet motiv jikkonċerna ksur tat-tieni paragrafu tal-Artikolu 296 TFUE peress li d-deċiżjoni kkontestata ma hijiex suffiċjentement motivata.

Ir-rikorrenti tikkritika lill-Kummissjoni abbażi tal-fatt li, skont id-deċiżjoni kkontestata, l-awtoritajiet Pollakki ma kinux involuti mill-qrib fil-proċess ta' tehid ta' deċiżjonijiet peress li l-Kummissjoni pprezentat il-pożizzjoni ta' prinċipju tagħha biss wara konsultazzjoni bilaterali. Il-Kummissjoni ma pproduċiet ebda provi u naqset milli tippovdi raġunijiet għall-konstatazzjonijiet legali u fattwali tagħha, li hija adottat bhala bażi għall-korrezzjoni finanzjarja applikata.

(<sup>1</sup>) ĠU 2013 L 123, 04.05.2013, p. 11.

**Rikors ipprezentat fis-16 ta' Lulju 2013 — Boehringer Ingelheim International vs UASI — Lehning entreprise (ANGIPAX)**

(Kawża T-368/13)

(2013/C 260/85)

Lingwa tar-rikors: l-Ingliż

**Partijiet**

**Rikorrenti:** Boehringer Ingelheim International GmbH (Ingelheim am Rhein, il-Ġermanja) (rappreżentanti: V. von Bomhard u D. Slopek, avukati)

**Konvenut:** L-Uffiċċju għall-Armonizzazzjoni fis-Suq Intern (Trade marks u Disinni)

**Parti oħra quddiem il-Bord tal-Appell:** Lehning entreprise SARL (Sainte Barbe, Franza)

**Talbiet tar-rikorrenti**

— tannulla d-deċiżjoni tal-Hames Bord tal-Appell tal-UASI, tad-29 ta' April 2013, fil-Każ R 571/2012-5 sa fejn din ippermettiet ir-registrazzjoni tat-trade mark ANGIPAX fir-rigward ta' prodotti farmaċewtiċi u veterinarji u preparazzjonijiet għal kura tas-saħha u medika; fungicidi; sustanzi tad-dieta adattati għall-użu mediku; diżinfettanti, faxex kirurġiċi u materjali għall-infaxxar, materjali għall-ippakkjar tas-snien, preparazzjonijiet għall-qirda tad-dud; ikel għat-trabi; u

— tikkundanna l-konvenut għall-ispejjeż, jew — jekk il-parti l-oħra quddiem il-Bord tal-Appell tintervjeni insostenn tal-konvenut — tordna li l-ispejjeż għandhom jithallsu mill-konvenut u mill-intervenjenti b'mod kongunt.

**Motivi u argumenti prinċipali**

**Applikanti għat-trade mark Komunitarja:** il-parti l-oħra quddiem il-Bord tal-Appell

**Trade mark Komunitarja kkonċernata:** it-trade mark verbali “ANGIPAX” għal prodotti fil-klassi 5 — applikazzjoni għat-trade mark Komunitarja Nru 8 952 401

**Proprietarju tat-trade mark jew tas-sinjali invokat insostenn tal-oppożizzjoni:** ir-rikorrenti

**Trade mark jew sinjal invokat fl-oppożizzjoni:** it-trade mark verbali “ANTISTAX” — registrazzjoni tat-trade mark Komunitarja Nru 2 498 343 għal prodotti fil-klassijiet 3, 5, 28 u 30

**Deċiżjoni tad-Diviżjoni tal-Oppożizzjoni:** oppożizzjoni miċhuda fl-intier tagħha

**Deċiżjoni tal-Bord tal-Appell:** appell miċhud

**Motivi invokati:** ksur tal-Artikolu 8(1)(b) tar-Regolament tal-Kunsill Nru 207/2009.

**Rikors ipprezentat fit-18 ta' Lulju 2013 — Versorgungswerk der Zahnärztekammer Schleswig-Holstein vs BČE**

(Kawża T-376/13)

(2013/C 260/86)

Lingwa tal-kawża: il-Ġermaniż

**Partijiet**

**Rikorrent:** Versorgungswerk der Zahnärztekammer Schleswig-Holstein (Kiel, il-Ġermanja) (rappreżentant: O. Hoepner, avukat)

**Konvenut:** Il-Bank Ċentrali Ewropew

**Talbiet**

— tannulla d-deċiżjoni tal-konvenut tas-16 ta' April 2013, fil-verżjoni tad-deċiżjoni tat-22 ta' Mejju 2013 (LS/MD/13/313), sa fejn ma gietx milqugħa t-talba għal aċċess għall-Anness A u B tal-“Exchange Agreement dated 15. February 2012 among the Hellenic Republic and the European Central Bank and the Eurosystem NBCs listed herein”;

— tikkundanna lill-konvenut għall-ispejjeż.

**Motivi u argumenti prinċipali**

Insostenn tar-rikors tiegħu, ir-rikorrent jinvoka tliet motivi.

(1) L-ewwel motiv ibbażat fuq l-illegalità tal-baži tad-deċiżjoni

Ir-rikorrent jallega li, bid-Deċiżjoni BČE/2011/6 (<sup>1</sup>) tiegħu, il-BČE estenda b'mod sostantiv, minghajr awtorizzazzjoni suffiċjenti, il-motivi ta' rifjut stabbiliti fl-Artikolu 4(1)(a) tad-Deċiżjoni BČE/2004/3 (<sup>2</sup>).